

СЯЛЯНСКАЯ

НІВА

Няхай живе Беларускі Народ!

Адрэс Рэдакцыі і Адміністрацыі:

ВІЛЬНЯ, ЗАВАЛЬНАЯ 6. (Wilno, Zawalna 6.).

Рэдакцыя адчынена штодня ад 9 да 3 гадзін апрача свята.

Рэдактар прымае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал., на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Арганізацыя сялянства.

Наша Банькаўшчына Беларусь зьяўляецца земляробскай старонкай з аграмаднай пераважаючай большасцю сялянства, як адвечнага жыхарства свайго краю. На 16 з лішнім міліёнаў жыхарства Беларусі, больш 12 міліёнаў прыпадае на Беларусі, з якіх больш-менш 85% ёсць беларускае сялянства. Хоць гэтыя даныя ня зусім дакладныя, аднак выразна гавораць аб тым, што на Беларусі лічба сялян даходзіць да 10 міліёнаў асоб. Ня глядзячы на такую вялікую лічбу сялянства, гэтае апошняе дагэтуль знаходзіцца ў найгоршых абставінах як гаспадарчых, так і палітычных, грамадскіх і іншых. Беларускае сялянства выкарыстоўваецца ўсімі чужынцамі без роўніцы іх класовае прыналежнасці. Селяніна эксплуатае і чужынец абшарнік і яго вышэйшая служба (эканомы) і адміністрацыя і палітычная і „самаўрадавая“ ўлада і прысланы асаднік і камісар і фабрыкант-капіталісты і наагул насяленне места, якое жыве коштам крыві і поту сялянства. Усё гэта дзеелася і дзеецца дагэтуль дзеля таго, што дзесяціміліённае беларускае сялянства ня было арганізавана, дзеля таго, што яно цёмнае, неасвечанае. Навука была даступна толькі для багатых, а калі дзе-ня-дзе і выходзіў з вёскі які-небудзь інтэлігент, то ён, усёроўна, гінуў для вёскі, бо перакідваўся ў расейскі ці польскі лагер і верна служыў чужацкім захопніцкім ідэалам і чужацкім буржуазным інтарэсам.

Аднак расейская рэвалюцыя ўскалыхнула сялянскім морам і выкінула на верх лепшых сыноў беларускага сялянства, якія асталіся вернымі сваёй вёсцы. Пачынаецца праца над будаваннем свайго лепшага жыцця. Дзень 25-га сакавіка 1918 году быў адным з найбыватлейшых праменьняў у гісторыі беларускага адраджэнскага руху, у якім ўжо бралі ўдзел прадстаўнікі нашага сялянства. Аднак выпадкі далейшыя паказалі, што мала таго, каб толькі сялянства магло выявіць сваю волю, трэба гэтую волю правесці ў жыццё.

І вось для здзяйснення волі беларускага сялянства не хапіла сілы, бо сялянства яшчэ ня было арганізаваным. Разумеючы гэта добра і маючы перад сабой выяўленую ў дзень абвешчання незалежнасці волю беларускага народу, (пераважна сялянскага) беларускія паслы два гадзі таму назад заклажылі Беларускі Сялянскі Саюз. Саюз, вядучы арганізацыйную працу сярод сялянства, увесь час змагаецца за лепшую долю сялянства, якая можа прысці толькі дзякуючы арганізаванасці сялянства, дзякуючы яго дружнаму выступленню ў барацьбе за зямлю бязвыкупу і за самастойнае гаспадараванне ў сваім краі. Ужо за так

ПРАМОВА

пасла Ярэміча на паседжанні Сойму ў справе самаўрадавых уставаў.

Высокі Сойме!

У працягу 5 гадоў мы, прадстаўнікі Беларускага Народу, усцяж дамагаліся, каб як найхутчэй выдаць самаўрадавыя ўставы, бо да гэтага часу мы ня мелі гэтакіх уставаў, ня мелі мы самаўрадаў, а дзеля таго гэта была адна з найвялікшых нашых балачкаў на беларускіх землях. Прышоў час, ужо пры хілена-пастойскіх урадах, калі атрымалі мы самаўрадавыя праекты. Тыя самаўрадавыя праекты былі скіраваны выключна проці нас. Бяз улічэння ў бавэлю, з поўным цынзізмам былі яны скіраваны проці ўсіх нацыянальных меншасцяў; была там уведзена большасць, якая мела на ўвазе, каб адзін Паляк на г. зв. Усходніх Крэсах быў варт 5 Беларусаў, Літвіноў, Украінцаў ці прадстаўнікоў якіх іншых нацыянальных меншасцяў, бо былі запраектаваны 4 дадатковыя галасы. Але з тых 4 галасоў ані аднаго ня мог выкарыстаць Беларусь. І калі даваўся дадатковы голас самаўрадаваму ці адміністрацыйнаму ўрадоўцу, дык Беларусь ня мог з яго скарыстаць, бо нас Беларусаў да ўраду не прымаюць.

Ня мог Беларусь скарыстаць і з другога льготу, а іменна з льготу, якая давалася таму, хто ўладае польскай мовай у слове і на пісьме. Разумеюцца, што з гэтае льготу ня мог Беларусь скарыстаць дадатковым голасам, бо не ўладае польскаю моваю ані на слове, ані на пісьме. Ня мог Беларусь скарыстаць дадатковым голасам і з трэцяе льготу, бо даваўся ён таму, хто служыў у польскім войску ахвотнікам. З гэтае льготу ня мог скарыстаць ані Беларусь, ані Літвін, бо ні той ні другі ахвотнікам у польскім войску ня служылі. Беларусь ня мог скарыстаць і з чацвёртай льготу, якая належала таму, хто мае чацвёрта дзяцей, а ня мог бы выкарыстаць гэты дадатковы голас дзеля таго, што ня мог бы даказаць і прадставіць дакументаў. Бо ўсе мэтрыкі ў часе вайны былі вывезены ў Расею і загубіліся, а нават, каб і не загубілі, дык ён (Беларусь) мусіў бы плаціць па 5 эл. за кожную мэтрыку, (а іх трэ' было 6 мець 4), дык гэта зьяўляецца не пад сілу селяніну і работніку, а знача гэта было немагчыма для тае класы, якую мы тут прадстаўляем.

Усе тыя ўставы былі скіраваны проці беларускага і ўкраінскага сялянства, але-ж ня былі карыснымі і гэтак званай „польскай дэмакратыі, польскім сялянам і работнікам. А дзеля таго прадстаўнікі г. зв. польскай лівіцы

наднялі тагды галасы, пачалі ладзіць вечы і сабранні, каб не дапусьціць да ўзаканення тых праектаў, якія маглі абмяжаваць правы ўжо здабытыя польскім селянінам і работнікам. Пачалі яны змагацца з выбрыкамі польскае рэакцыі. Аднак-жа былі яны тут на соймавай, парламанцкай „тэрыторыі“ ў меншасці, а гэта іх змусіла прысці да нас і сказаць: Паны, ідзе супольна змагацца з нашаю рэакцыяй. Тагды мы прыхіліліся да г. зв. польскае дэмакратыі з поўнай левальнасцю, каб разам змагацца і змагацца. Барацьба цягнулася даволі доўга: мы ня бачылі іншага спосабу ў гэтай барацьбе, як байкатаванне тых уставаў, абы не дапусьціць, каб польская рэакцыя магла адабраць тыя правы, якія ўжо здабыла сабе працоўная класа. Барацьба цягнулася амаль што паўгоду. Байкатуючы тыя ўставы, мы прадстаўнікі нацыянальных меншасцяў ня былі толькі наглядчыкамі.

Мы занялі баявыя пазіцыі, дык нават польская дэмакратыя здзіўлялася таму, як змагацца мы з тымі ўставамі. Бачачы безрэзультатнасць у правядзенні сваіх рэакцыйных уставаў, правіца заядбала сваю барацьбу і настала тагды, калі можна гэтак сказаць парасейску „передышка“. І вось у часе тае перадышкі, у часе спынення барацьбы, эндэцыя і Пяст пашлі іншаю дарогаю, дарогаю „zato-wyprobowana“, каб кідаючы маленькія ахланкі дабываць вялікія магутныя сродкі для сябе. За пасярэдніцтвам пана маршалка сойму Ратая выбраўшы з польскай лівіцы двух вялікіх герояў пасла Явароўскага і Путка пачалі торг. Торг той быў аб нашую скуру... І вось правіца сказала: паны левіцоўцы, чаго хочаце, і мы таксама Палякі і нам таксама пагражаюць нацыянальныя меншасці, дык мы вам сякія-такія кінем ахлані, а вы аддайце нам меншасці?...!

І п. пас. Явароўскаму прышла думка ў галаву: ведаецца што паны, можа і праўда, што можна з гэтага скарыстаць і фактычна зрабіць інтарэс... Дык вось, паны, за тых ахлані, якія ім дала і кінула эндэцыя п. пас. Явароўскі і п. старшыня адміністрацыйнай камісіі Путэк з поўным цынзізмам і паскудствам аддалі эндэцыі ўсе нацыянальныя меншасці. (Голас: Не аддалі, бо пан калега свабодна гаворыў). Выбачайце Паны, калі за тых ахлані, якія атрымала г. зв. польская лівіца, цяпер п. пас. Явароўскі і п. пас. Путэк прадстаўнікі польскае лівіцы выракліся сваіх элементарных лезунгаў дэмакратызму, пашлі на тое, каб коштам нацыянальных меншасцей здабыць сабе хоць маленькі эфект, дык памыліліся ў гэтым, бо тыя

кароткі час існавання Саюзу мы бачым вялікі поступ у арганізацыі сялянства і ў яго асьведамленасці. Цяперашнія выбары ў самаўрады выразна паказалі, што сялянства пачынае арганізавана выступаць у абароне сваіх правоў, ідзе за клічам „Сялянскае Нівы“, адзінае запраўды беларускае газеты, якая стаіць на выразнай сялянскай ідэалёгіі. Але гэтыя пацяшаючыя нас зьявы не павінны нас задавальваць, мы яшчэ далёка ад поўнага здзяйснення нашых беларускіх сялянскіх ідэалаў. Мы павінны гэтымі зьявамі толькі падахвочваць іншых да больш дзейнай і змагальнай працы, да яшчэ большай арганізаванасці.

Дык, многаміліённае сялянства, помні, што тваё абаўленне толькі залежыць ад сябе самога, толькі праз сваю сялянскую арганізацыю здобудзеш сабе зямлю бязвыкупу і станеш сам сапраўдным гаспадаром!!

А. Саюзынік.

Сяляне! Запісвайцеся у Беларускі Сялянскі Саюз!

ефекты, якія цяпер быццам здабыты, лічачы, што быццам вырвалі і ў эндэкаў, будуць месціцамі... Сёння п. пас. Казлоўскі смяецца і задаволены сваім арцідэлам і фактычна сёння ён тут выкарыстае ўсе. Ён сёння — гэтакі, што забраў ад польскае лавіцы ўсё і здзейсніў тое, што хацеў здзейсніць.

Не ўдалося яму правясяці большасць, дык атрымаў тую большасць пад іншым паглядом, бо за маленькі ахляп, які кінуў паном ППС і „Вызваленню“, атрымаў тое, што польская дэмакратыя здраціла сваім прынцыпам, атрымаў на вызыск нацыянальнай меншасці і вялікія абшары краю будзе трымаць у сваіх руках, а гэтым самым паглыбіць роў між правдырамі г. зн. польскае лавіцы і нацыянальнымі меншасцямі, ці, праўдзівей кажучы, паглыбіць роў між грамадзянствам нацыянальных меншасцей і грамадзянствам польскім. У гэтым, яго мэты поўнасьцю здзейснены. Верныя службы ўгоды п. пас. Путэк і п. пас. Явароўскі зрабілі гэтую ганебную ўгоду ў адміністрацыйнай Камісіі.

Я павінен сцвердзіць, што за пяць гадоў у Сойме, сколькі было праведзена ўставаў, ня лепшых і ня горшых, як гэтыя самаўрадавыя ўставы, ні адзін старшынны камісіі гэтак да нас не адносіўся: ані пры разглядзе ўставаў аб зямельнай рэформы, ані пры разглядзе ўставаў аб чужаземцах, з гэтакай ганебнасцю, з гэтакай няўважлівасцю; з гэтакай нелёгальнасцю ў адносінах да нас ніякая ўстава праведзена не была, як праводзіліся самаўрадавыя ўставы ў адміністрацыйнай камісіі, у якой старшынстваваў, крычачы аб сваім дэмакратызме, п. пасол д-р Путэк.

І вось, угода пашла ў тым кірунку, каб зламаць дэмакратычныя прынцыпы, каб увясці патройную сістэму выбараў, каб не дапусціць нацыянальнай меншасці да выканання ў самаўрадах выпэйшых функцыяў і сёння ўжо відзім красачкі таго трайнага дэмакратызму. Сёння відзім, што калега Явароўскі выходзіць на саймавую трыбуну і гавора: мы былі за тое, каб правясяці адналітую ўставу ўва ўсёй польскай дзяржаве і каб скінуць з сябе кайданы няволі і маскоўскай, і аўстрыяцкай, і нямецкай, а дзея гэтага мусім выдаць сваю ўставу.

І вось прыходзіць з тымі уставамі, з нейкімі трайнымі уставамі, якія накладваюць нам Беларусам кайданы на рукі і на ногі. (П. Васнечук: Дачакаюцца таго, што Расейцам зроблена).

Гэта мы бачым у артыкуле 32, тое самое бачым у арт. 47, тое самае бачым і ў 100 арт., усе яны выразна скіраваны проці нас.

Калі артыкулам 100 паны вымагае, каб воіт умеў чытаць і пісаць папольску, дык я скажу, што на „крэсах“ да сённяшняга дня ёсць многа такіх, якія называюць сябе Палякамі, але-ж ня ўмеюць чытаць і пісаць папольску. Гэта адно. А дзе крытэрыум экзаменаў? Дзе і перад кім будуць здаваць воіты экзамены?

Вы ідзеце тут па тэй лініі, каб ані воднага, ані Украінца, ані Беларуса, ані Літоўца не дапусціць да кіраўніцтва гмінай воіта, бо пан стараста заўсёды дасць сабе рады з тым, на што дасць яму права. Калі нават воіт будзе ўмець чытаць і пісаць папольску, але будзе не дагодны для пана старасты, ня будзе яго „surplu“, дык ён проста скажа, што ты не даволі ўладзееш польскаю моваю.

Вельмі і вельмі многа ёсць яшчэ іншых красачак у гэтай уставе, але ня буду болей займаць часу, бо маю яго надта мала, а пан маршалак ужо зацяміў, што ўстаноўленыя абмежаваньне, проці нашае волі, часу на прамовы датрымае, пакідаючы запасы часу на прамовы на падрабязнае чытаньне артыкулаў.

Мушу сказаць толькі адно. Ня тою дарогаю ідзеце паны г. зв. дэмакраты, бо будзе ўсё тое жорстка месціцца на вас, будзе месціцца гэтае штодзённае адступленьне пазыцыяў правіцы. Нам гавораць, што гэтая ўстава добрая, што ў ёй няма лепшае, што гэта — адна з найлепшых уставаў... Але я, не належачы да тых, якія падтрымоўваюць сучасны ўрад, не належачы да г. зв. польскіх дэмакратаў, якія адно гавораць, другое думаюць, а трэцяе робяць, якія патаемна супрацоўнічаюць з уладам, а ў газетах выяўляюць апазыцыйную ў адносінах да ўраду і называюць яго фашыстоўскім, ня будучы прыхільнікам фашызму і сучаснага ўраду, — павінен сказаць, што тыя выбары на „Крэсах“, якія адбыліся цяпер на аснове распараджэння Генэральнага Камісара Усходніх Зямель — далёка лепшыя за тыя выбары, якія гатовіць вялікі тварэд і майстар сацыялізму пан Явароўскі. Ён заўсёды гаворыць, аб сваім вялікім сацыялізме, але я павінен сказаць... (Голас: А сацыялісты гавораць, што ён — найвялікшы эндэк). Але, гэта магчыма, бо я нікае рожніцы паміж п. Казлоўскім і Явароўскім ня віджу; бо калі калега Казлоўскі ідзе проста і адкрыта гавора: я вас хачу задушыць, зьнішчыць, сцёрці, спалінізаваць і скаленизаваць, (Голас: Ці ён на гэтакага падобны?), дык калега Явароўскі ідзе абсалютна на тым

Некалькі слоў аб сучаснасці.

Тыя выбары ў самаўрады, якія адбыліся на тэрыторыі Заходняе Беларусі ясна і яскрава паказалі, што нарсд наш трымаецца нацыянальнага фронту. Аб гэтым мы ўвесь час пісалі, дык цяпер бачачы, што народ падзяляе нашы думкі, мы вельмі радуемся. Разумеюцца, што розным здэацыяналізаваным тыпам, якія сіліцца рэпрэзэнтаваць Беларускі Народ, каб вясяці яго па розных арыентацыйных дарогах усё гэта прыйшлося не да смаку, але-ж дэмагонія ня знае мер... Вось дзеля чаго „наша-праўдзіца“ кінуліся ў бок нацыянальнай, а палянафілы палінялі, але сыспыціўшы старую шкуру, „понамае-ли“ яны так такі і асталіся тымі самымі — торнымі.

Паўлюкевічаўскае „Слова“ робіць моцны націск на нацыяналізм, думаючы, што пад шапкаю-палянафілкам на гэтай адной назе (нацыянальнасць) ўзяўшыся за хвост буржуазіі яму ўдасца заманіць Беларусі. Можам без абмылікі сказаць, што гэта Паўлюку ня ўдасца, хоць крычыць ён аб сваіх заслугах на выбарнай кампаніі мацней, чым крычаў „стары цюцік“ чытаючы аднаго разу ў публічным месцы кніжку. Як тагды думалі, што Паўлюкоў кампаньён, такі і цяпер так сама думаем, што Паўлючок сам — не асягнуўшы сваёй мэты, лопне. Занадта чорным ён сябе паказаў, каб чым-колечы адкупіцца ад тых грахоў, якія арабіў перад Народам.

Ад найвялікшых сваіх праступкаў ён ня мог-бы адкупіцца, калі-бы праўда адзначыўся чым-колечы добрым. Адносна яго шуму „понамае-ли“ аб нібыта дапамозе пры выбарах, можам сказаць, што ні больш ні менш Паўлючок зрабіў яшчэ адзін сьмяротны грэх, бо стварыў Камітэт, на які выдаў вялікую колькасць казенных грошай на тое, каб абаламуціць народ і правясяці ў самаўрады гэтакіх радных, якія кахаюць усім сэрцам, усім пачуццём, усім розумам і сэрцам і усею душою „macierz“.

Ясна, што хваліцца гэтым ён можа толькі перад багаславіўшымі яго і наградзіўшымі, але-ж перад прыгнечаным і крыўджаным нашым гаротным народам, хваліцца гэтым — сорамна і праступна.

Пераглядаючы Паўлючковую газету, (Бел. Слова № 22) гэтакі і здаецца, што крычыць ён дзеля таго, што яму за гэта плацяць і відаць, што чым мацней крычыць тым паўнейшым рукаём пльвучу залатоўкі. Мець послуш у каго колечы з Беларусаў, гэты крык ня будзе... Усім добра ўжо вядома Паўлючкова праца...

І яшчэ заўважана адна дужа паскудная рыска ў Паўлючка, гэта перасяджаньне з месца на месца, частыя рэарганізацыі, але-ж маючы адну і тую самую дудку, якая грае, што „добра гэтак нам як ёсць і што гэтак павінна на заўсёды астацца“ — нічога не паможа. Паміма нацыянальнага адраджэння Беларусам неабходна правясяці самую караную і радыкальную перабудову сялянскага і наагул народнага жыцця на Беларусі. А вось Паўлючок гавора, што перабудова не патрэбна. Апошняя яго перадавіца (Бел. Сл. № 22) выразна гавора гэта.

Пакінем Паўлючка, няхай ён са сваім „понамае-ли“ плыве далей, ды перайдзем на момэнт да Умястоўскага „Дня“.

З якога боку павяяла на Умястоўшчыну незалежніцкая ідэя — хіба ня трэба дагадацца. Той факт, што Умястоўскі загаварыў аб незалежнасці Беларусі, як ідэі Беларускага Народу, ясна сьведчыць аб нерэальнасці федэрацыйнае

праграмы, якую выставіў Умястоўскі на пачатку сваёй полёнафільскае дзейнасці. Калі не рэальна была федэрацыйная праграма, дык яшчэ болей абсурднай зьяўляецца тэза (Бел. Дзень № 18) аб тым, быццам Палякі памогуць Беларусам збудаваць Беларускаю незалежную дзяржаву.

Падвёўшы бальяспалінафільскіх рахункаў, прайдзем да саветафільскага, а пры гэтым зірнем туды, дзе, як кажа „Наша Праўда“ (№ 28) ёсць незалежная Беларуска дзяржава. Ня ведаю, ці ў тую незалежнасць, якую прапаведвае вераць кіраўнікі „Нашае Праўды“, але-ж што датычыць Беларускага Народу, дык няма аматара на гэта. Дзякуй Богу жывем на Беларусі, а не на Марсе і ведаем вельмі добра, што Савецкая Беларусь, апрача назову ніякае самастойнасці ня мае. Але ж каб не „сумлявалася“ „Наша Праўда“, дык прыточым ня зусім малы факт. Нядаўна па загаду Масквы быў зьмешчаны старшынны савецкага ўраду на Беларусі Адамовіч і заменены назначаным з Масквы нейкім Галадзедам. І пры гэтых пераменах „незалежнага“ Беларускага Народу ніхто і ні аб чым не запытаўся. Вось дык незалежнасць!...

Ня думаю, каб кіраўнікі „Нашае Праўды“ прыпісвалі незалежнасць Савецкай Беларусі нясьведама, а калі гэтак, дык і робіцца уражаньне, што „Наша Праўда“ саветафільствуе.

Пішам мы гэта дзеля таго, каб Беларускі Народ ведаў з кім мае справы. На гэты раз ня будзем казаць: ці добра ці не ісці з палянафіламі ці з саветафіламі. Няхай кожны сам зробіць вывады і выбяре сабе шлях, а іх ёсць тры: палянафільскі, саветафільскі і свой ўласны, ісці апошнім кліча „Сял. Ніва“.

І гэта бязумоўна найлепшы шлях, бо толькі ў сваім доме можна завясяці свой лад.

Яснавід.

Беларусы у Чэхаславаччыне.

— 28-га траўня г. г. Беларускае Культурнае Т-ва ім. Фр. Скарыны ў Празе, ладзіла ўрачыстую акадэмію прысьвячаную 10-ым угодкам сьмерці Максіма Багдановіча. Быў адчытаны рэфэрат аб М. Багдановічу, як паэту і мастаку. Пасля былі прачытаны адрывкі з прозы і прадэклямаваны некаторыя вершы Багдановіча.

— Праектаваны з'езд Аб'яднаньня Беларускіх Студэнцкіх Арганізацыяў на 1—2 ліпня адкладаецца на восень. Да гэтага-ж зьезду будзе выдана часопіс.

— 3-га чэрвеня студэнты — грамадзяне БССР наладзілі вечар беларускае песні. Пяць чэскіх хор Бакулы беларускія песні дужа прыгожа. Матывы выключна народныя. На жаль апрача беларускага студэнства, якое прыйшло паслухаць сваю песню без рожніцы палітычных перакананьняў, чэхаў і іншых было дужа мала. Якая прычына? Ня ведаем. Аднак-жа можна канстатаваць, што беларуская песня на праскім грунце карыстаецца вялікай папулярнасцю.

— Беларускае арганізацыйнае жыццё як ў грамадзкіх гэтак і студэнцкіх гуртках на час летніх фэрыяў прыпыняецца. Большасць студэнтаў пакідае Прагу. Адныя выезджаюць на пражаньне Чэхаславаччыны, другія-ж скончыўшы школу высокую, вяртаюцца на Беларусь.

самым кірунку, толькі іначай, бо той ідзе і кажа: я цябе заб'ю, а гэты ідзе і кажа: я табе ў плечы нож усаджу. (Голас: Той гаворыць, а гэты робіць).

Білянсуючы тое, што гаварыў, мушу ўспомніць, што яшчэ адзін раз мы прабавалі стаць разам з г. зв. польскай дэмакратыяй. Яшчэ раз казалі мы сваім выбаршчыкам і Беларускаму Народу, што гатовы ісці на супольную барацьбу, аднак-жа памыліліся, бо тагды, калі мы былі патрэбнымі дэмакратам, каб перамагчы большасць, дык нас запрашалі і давалі нам абяцанкі, але калі эндэцыя кінула ахляпку абяцанак дэмакратам, дык яны пакінулі нас і аддалі на „дур“ эндэцыі.

Украінскае, беларускае і літоўскае грамадзянства і сацыялісты і несацыялісты павінны сказаць, што ня маем веры да г. зв. польскай лавіцы, што ёсць яна нават горша, адрадіўшы чым той бок (паказвае на правы бок Сойму), які адкрыта ідзе проці нас. Але-ж з гэтага не вынікае і вы ня думайце, што далос вам лёгка здушыць нас, (Голас: зьвесці), што правядзеце ўсе вашы намеры проці нас. Ня думайце, што калі дасць нам права выставіць толькі 1/4 частку кандыдатаў, дык і лёгка гэта пройдзе. Я вам кажу, што кій мае два канцы.

Калі маем у некаторых мясцовасьцях 80% Беларусаў, 10% Жыдоў, 7, 8 ці 5% Палякаў

і 2 ці 3% яшчэ нейкіх іншых нацыянальнасцей, расейскай ці іншае, дык пастараемся адказаць вам тым самым, што робіце вы нам. Вы пашлі з правіцаю, каб нас не дапусціць да самаўрадаў, мы патрапім пайсці таксама супольна, абы ня даць вам нідзе ані аднаго месца. Гэтак будзе. Мы ня ёсць тымі, якімі былі, калі можна было нас як манікенцаў пасылаць туды, дзе нейкі пан Х ці У, ці PPS., ці „Вызваленец“ хацеў; мы ўжо — сьведамы народ і сучасныя выбары паказалі, што маем гэтую сьведомасць, дык і здабываем сабе за кожным крокам належную пазыцыю. (П. Путэк: Нажаль ня маеце добрых заступнікаў). Думаю, што гэтакіх, як галіцыйскія палітыкі, якімі заліта ўся Беларусь, якія адно робяць, другое думаюць, а трэцяе гавораць... Гэтакіх мы ня маем.

Сёння прыходзім да перакананьня, што кансалідацыя нашага Беларускага Народу ня дасць, каб вырвалі ў нас тыя правы, якія ўся эўропэйская дэмакратыя ўжо здабыла. Сёння польская дэмакратыя ідзе не наперад у кірунку пашырэння і пабудаваньня дэмакратычных праў, а адступае назад. Спадзяюся, што Беларускі Народ ператрымае і накінутую яму на шыю пяцію адзімі і адабудзе належнае яму права.

(Авацыі на ўкраінскіх і беларускіх паўках).

3 жыцця Польшчы.

Варшава ў сумных цыфрах.

Польская газета „Głos Prawdy“ неяк гэтак разьпісала, што назвала Варшаву сэрцам Эўропы. Тагды мы не маглі аб гэтым нічога сказаць, але-ж вось 11 г. ліпеня „Robotnik“ зьмясьціў „экскурсію ў старонку цыфраў“.

З гэтых цыфраў мы даведаліся, што ў Варшаве ёсць 11.127 дамоў, з якіх 32 проц. ня маюць вадаправодаў, ня маюць нават ступняў, а прыходзіцца дабываць ваду з іншых дамоў. Хто знае мясцовае жыццё, дык ведае, як цяжка насіць ваду з іншага дому, ды на які трэці ці чацьверты паверх. 51 проц. дамоў ня маюць каналізацыі (адходаў памыяў).

„Уясьнеце сабе, калі ласка,—піша „Robotnik“,—у мільённым, сучасным месцы трэцяя частка дамоў ня мае вады, болей як палавіна дамоў ня мае каналізацыі“.

„А рэзультаты страшных кватэрных і санітарных варункаў, якія пануюць у сталіцы, не даюцца, каб на іх чакалі“. У тых часьцінах места, дзе найболей жыве бедната, дык што год умірае ад сухотаў на трыста жыхароў адзін чалавек. А сярод школьнае моладзі, дык сьмяротнасьць ад сухотаў яшчэ большая.

„Экскурсія ў старонку цыфраў,—піша „Robotnik“,—гавора нам: дрэнна ёсць — мусіць быць лепей“.

Дык пасьля гэтага называць сэрцам, гэтакае места ня надта пахвальна. Ад сэрца залежаць важныя функцыі і арганізм з гэтакім сэрцам ня можа існаваць.

Калі-б праўдаю сталася тое, што пісаў „Głos Prawdy“, дык Эўропе, бязумоўна, капут.

Працы Сойму.

Гэтымі днямі адбываюцца паседжаньні Сойму, які разглядае самаўрадавыя праекты.

На паседжаньні 12-га ліпеня, пасол Путэк, старшыня камісіі, якая разглядала самаўрадавыя праекты сказаў прамову, якая цягнулася аж 3 гадзіны.

Яго прамове перашкаджалі нацыянальныя меншасьці, якія ўвесь час рабілі абструкцыі.

Сваёю доўгаю прамоваю пас. Путэк гэтак замучыў паноў паслоў, што ня вычарпаўшы пытаньняў, якія былі на павестцы дня маршалак Сойму абвясціў перарыв у працы, да другога дня.

Дык вось як паны паслы рупяцца, каб пазбавіць нацыянальных меншасьцей самаўрадаў.

Адзіны ратунак ад гэтае нядолі—пратэсты, што і праўляюць паслы нацыянальных меншасьцяў.

Няхай, хоць сьвет даведаецца, як крыўдзіцца насяленьне польскае дзяржавы няпольскае нацыянальнасьці.

Кітайскія падзеі.

З Нанкіна надходзяць весткі, што ў часе разгрузкі двух вагоў з гарматнымі набоямі, здарыўся страшэнны ўзрыв, якім 100 кітайскіх работнікаў было забіта. Шмат работнікаў шукаючы ратунку ўтапілася ў рачэ.

Узрывам пашкоджана 3 караблі. На месца катастрофы явіўся сам Чанг-Кай-Шэк, які асабіста кіраваў ратункавым аддзелам. Прычыны ўзрыву няведаныя.

З Пекіна перадаюць, што міністар справядлівасьці пекінскага ўраду разаслаў усім судом прыказ, якім загадвае ў карацейшы тэрмін разгледзіць усе справы камуністэх. У сувязі з гэтым хутка будуць разгледжаны дзьве справы: справа Барадзіной, трох савецкіх дыплёматых кур'ераў і справа савецкіх грамадзян арыштаваных у часе налёту на савецкае пасольства.

Японскія газеты зьмяшчаюць весткі, што кітайскія агітатары праўляюць актыўную дзейнасьць. Яны ходзяць па крамах і глядзяць ці няма там японскіх тавараў. Як відаць, дык Кітайцы байкатуюць вырабы японскага вытворства.

У падзеях на фронце гэтым днямі важных пераменаў ня было. Палажэньне Чанг-Тсо-Ліна, які вядзе сваю акцыю пад чужацкім кіраўніцтвам, астаецца быць крытычным. Перамагае нацыянальная незалежніцкая армія Чанг-Кай-Шэка.

Што дзеецца ў сьвеце?

Радавы Саюз.

Яшчэ ўсё адчуваецца там трывога за сваю бяспечнасьць у сувязі з разрывам дыплёматых зносінаў з Англіяй і з тымі здарэньнямі, якія прайшлі апошнімі часамі, як напады на некаторыя савецкія ўстановы і паасобных дзеячаў. Не малую трывогу адчувае савецкі арганізм і з-за апазыцыйнага руху ў камуністычнай партыі.

У сувязі з рожнымі падзеямі ў Савецкім Саюзе некарыснымі для савецкай улады, адбываюцца тэрорыстычныя акты і рэпрэсіі адносна асобаў западазронах у непрыхільнасьці да ўлады.

Расейскія пісьменьнікі надрукавалі ў замежных газетах пратэст проці таго ўдзіску вольнасьці слова, які пануе ў дзяржаве Саветаў. Пратэст заклікае пісьменьнікаў усяго сьвету падняць голас абароны проці савецкага ўдзіску і тэрору.

На Украіне нацыянальны рух пашыраецца, ідэя незалежнасьці ад Масквы набірае ўсё большай і большай сілы. Савецкая ўлада адчуваючы гэта быццам пашла на ўступкі, аднак-жа гэтыя ўступкі ня могуць здаволіць Украінцаў. Самыя-ж ўступкі для Украінцаў выяўляюцца ў раўнапраўнасьці ўкраінскае мовы з мовай расейскай на Украіне.

Савецкая ўлада падпісала дагавор з жыдоўскім камітэтам ІСА ў Парыжы, згодна якога ў Савецкай дзяржаве адчыняецца філія гэтага камітэту, які будзе рэгуляваць жыдоўскую эміграцыю ў Расеі і сваімі сродкамі дапаможа загаспадараванца ў Расеі на земляробстве 3.000 жыдоўскім сям'ям.

Нямеччына.

У Нямеччыне паводка ахапіла вялікія абшары і заліла некалькі местаў. Болей усяго ўцярпела места Бэргісбэль, дзе на т утапілася 93 чалавекі. Магчыма, што запраўдная лічба ахвяраў паводкі ёсць значна вышэйшая, бо ёсць многа прапаўшых бяз весткі. Усяго ў раёне паводкі ёсць ужо 130 утопленікаў.

Таксама цяжка ўцярпела места Готленбар, дзе большая частка места амаль што зусім спустошана.

Пад націскам Антанты Нямеччына збурла свае крэпасці на польскай граніцы. Антанты (саюз Англіі, Францыі, Японіі, Бельгіі і Італіі) прызнала, што Нямеччына правяла разаружэньне. Магчыма, што за гэта Нямеччына будзе дамагацца ад Антанты ўступак на яе карысьць. Нямеччыне трэба многа чаго дамагацца ад Антанты. Некаторыя абшары нямечкае зямлі знаходзяцца яшчэ пад часовай акупацыяй пераможцаў у сьвятовай вайне. Дык і пэўна скараціцца вызваленьня іх з пад чужацкага панаваньня і будзе дамагацца Нямеччына.

Гэтымі днямі на 58 годзе жыцця памёр нямечкі генэрал Гофман. Гэта той Гофман, які прыказаў бальшавікам падпісаць у Берасьце спакой на гэтакіх варунках, на якіх ён пажадае.

Пасьля заканчэньня вайны, каб зьнішчыць савецкую ўладу ў Расеі, якую Гофман ненавідзіў, ён прапаведаваў аружнае выступленьне ўсіх дзяржаў проці бальшавікоў.

Нямечкі адмірал Кох, які браў удзел у кіраваньні марскімі апэрацыямі ў часе вайны, гэтымі днямі купаючыся ўтапіўся.

Экс-принц прускі Фрыдрых у часе прызавага спорту, упаў з каня і забіўся.

Розныя весткі.

Аўстрыя. Аўстрыякі лятнічы саюз гатовіцца да праектаванага лёту Вена—Амэрыка. Праца ідзе памысна наперад.

Марокко. Гішпанскае войска, як даносаць, быццам перамагло Салітэна ў Марокку (брата вядомага Абдэль-Крыма). Быццам Салітэна здаўся на ласку Французаў. Як-бы яно ня было, але-ж як відаць з гэтае нават няўдачы, дык вызвольны рух ад панаваньня чужынцаў у Марокку ня спыняецца.

Суматра. На Суматры, (выспа на Індыйскім акіяне—галяндская калёнія), арыштавана 40 камуністэх, якія мелі значныя ўплывы на насяленьне.

Ірляндія. Няведаныя тры асобы забілі ірляндскага міністра справядлівасьці, у час калі міністар ехаў самаходам да касьцёла.

Францыя. Рояліста Лявона Додэ, які нядаўна ўцёк з вастрогу, знайсьці не ўдалося. Арыштаванага ў сувязі з гэтым рэдактара роялістычнае (манархістычнае) газэты Піе—звольнілі.

Дык кожны, хто ўмее чытаць, спяшайся выпісаць сваю газэту „Сялянскую Ніву“.

НАВІНЫ.

— Школа ў Шаўлянах. У вёсцы Шаўлянах, Браслаўскага павету, сёлета існавала беларуская прыватная школа адчыненая з дапамогаю Беларускага Інстытуту Гасп. і Культ. і кіраваная ім.

Як нас інфармуюць заняткі закончыліся 28 чэрвеня г. г., да канца школьнага году дзяцей хадзіла вельмі многа і вучыліся ахвотна.

Бацькі школьнікаў гэтае і суседніх вёсак зьявляюцца цераз пасярэдніцтва вучыцелькі да старшыні Інстытуту з запытаньнем аб далейшым лёсе школы. Яны пытаюцца парады як утрымаць школу на далей, ці трэба падаваць дэкларацыі ізноў да інспэктара? Ясна, што Інстытут зробіць усё залежнае ад яго і школа існаваць будзе.

Нацыянальную сьведомасьць Шаўлянцаў і іх прыхільнасьць да роднае школы вітаем і ставім у прыклад іншым.

— Новыя Гурткі Інстытуту. У апошнія часы арганізаваны гурткі Інстытуту Гаспадаркі і Культуры ў Арлянтах Ашмянскага павету, Вялікай Ліпе Нясвіскага павету, Дуброве Маладэчанскага павету і Лаварышках Віленска-Троцкага павету.

— Беларускія спектаклі на вёсцы. Беларускі Інстытут Гаспадаркі і Культуры прычыніўся да вялікага ажыўленьня ў ладжаньні беларускіх спектакляў на вёсцы. Апрача адумыслова арганізаванай трупы „Беларускі Народны Тэатр“, якая цешыцца сярод публікі вялікім паспехам, паасобныя гурткі Інстытуту самі пры помачы ўласных сіл ладзяць таксама з паспехам беларускія спектаклі-вечарыны. Некаторыя гурткі, як у Шутаўічах Ашмянскага павету і ў Жодзішках Вялейскага пав. ладзяць спектаклі ня толькі ў сваіх вёсках, але робяць невялічкія аб'езды і ставяць спектаклі ў ваколіцы. Гэтая культурная праца гурткоў Інстытуту прыносе аграмадную карысьць адраджэнскага руху і вельмі часта выяўляе здольныя артыстычныя сілы-самародкі сярод беларускай сялянскай моладзі.

— Брахня на Інстытут. „Беларускае Слова“ ў № 22 зьмяшчае „крытыку“ аб справах гуртка Беларускага Інстытуту Гаспадаркі і Культуры ў Гайніне і як правільнасьць гуртку ставіць слабы тэмп працы. Зацікавіўшыся гэтым наша рэдакцыя перагледзела „Бел. Слова“, каб знайсьці справаздачы аб працы паўлюкевічускае „Прасьветы“. І калі Паўлюкевіч дагледзеў у гуртках Інстытуту слабы тэмп працы, дык мы ў яго „Просьвету“ зусім ніякае працы не прыкмецілі. Прыпісаўшы Інстытуту нейкага Цяплоўскага свайго аднадумца-палянафіла і паказаўшы сваю недарэчнасьць, „Паўлюкевічанка“ запраўды зьехала на шлях вар'ятаў, бо гаворыць аб Інстытуце гэтак як яна гаворыць, можа або дурны, або бязчэсны чалавек. Інстытут паміж іншым арганізаваў тэатр, які вельмі добра ўжо працуе. Інстытут правёў коопэратыўна-гандлёвыя курсы, Інстытут утрымоўвае некалькі бібліятэк-чытальняў і хоць дзьве прыватныя школы, Інстытут прыдбаў калекцыю мінералаў у Чэхаславацыі, якую мае хутка атрымаць. Інстытут наладжвае атпраўку моладзі на навуку ў Амэрыку... І гэта ўсё робіць пры дапамозе выключна беларускага грамадзянства, дзякуючы яго падтрыманьню, ну, а што зробіў Паўлюкевіч маючы ад ураду значную дапамогу? Няхай скажа!

— Паседжаньне мэтавай рады.

На 18-га г. м. вызначана паседжаньне новай Віленскай мэтавай Рады.

На парадку дня стаяць справы: выбары прэзыдэнта, лаўнікаў і кіраўнікоў сэкцыяў.

УВАГА!

УВАГА!

Беларускі Народны Тэатр.

Вышла з друку кніжка першая для БЕЛАРУСКАГА НАРОДНАГА ТЭАТРУ

СЦЭНІЧНЫЯ ТВОРЫ

БОТЫ, МІКІТАЎ ЛАПАЦЬ, ПАКОЙ
У НАЙМЫ, ЧОРТ І БАБА,

Цана 1 эл. 20 гр.

З упісной перасылкай цана 1 эл. 65 гр.

Выпісаць можна, прыслаўшы ўсю суму, або задатак ня меншы за 50 гр.,

з кнігарні „ПАГОНЯ“

Wilno, Zawalna 7.

Сяляне! Арганізуйцеся, у арганізацыі—сіла!

Да нас пішуць.

Вучыцелька круціць.

(Школа ў м. Астрыне, Лідскага пав.).

У нашым мястэчку Астрыне ёсць польская школа. У гэтым годзе было шэсць клясаў. Як пачынаўся школьны год, гэта знача 1-га верасня 1926 году, вучняў запісалася многа і пачалі брацца за навуку, але бяда, бо ня было кніг. Вучыцелі казалі, што трэба даць грошы напярэд, дык яны выпішуць кнігі. Вучням было добра і гэтак. Кожны, каму толькі былі патрэбныя кнігі, даў грошы. Найбольш, бо болей як 100 зл. атрымала вучыцелька В. А. Гэтая складка была ў месяцы верасні, але прайшло два месяцы, а кніг няма і няма. І калі спыталіся ў вучыцельку, калі прыдуць кнігі, дык яна сказала, што паслала грошы ўжо два тыдні таму назад. Дзея якой прычыны яна атрымала грошы і чаму не паслала тады, як атрымала, гэтага ніхто ня ведае. І гэтак вась дачакаліся Каляд. Хацелася на сьвяты мець кнігі, дык ізноў спыталі. Вучыцелька сказала, што кнігі на пошце і што трэба, каб вучні пашлі якім-кольчы сьвяточным днём іх атрымаць. Кнігі былі вельмі патрэбныя, дык вучні і зрабілі гэтак. Але з чым прыйшлі, з тым і пайшлі, бо кніг ня было. Вучыцелька сказала, што трэба чакаць далей. Пасля Каляд вучні яшчэ некалькі разоў звярталіся да вучыцелькі з запітаньнем адносна кнігаў, але-ж кніг ня было і гэтак дачакаліся выпускных экзаменаў. А пры экзаменах вучні правучыўшыся бяз кнігаў, (вот красачка польскае навукі і спрыту—вучыць бяз кніг), атрымалі „недастатчнасьць“. Ну разумецца, грошы прапалі, бо вучыцелька і дагэтуль яшчэ ўсё адбіваецца адкладам. Вялікі сорам вучыцельцы за гэтую неакуратнасьць.

Вучань.

Няўдачная рэвізія.

(З Браслаўшчыны).

Вядомай рэчай ёсць, што нашая паліцыя надта чула прыглядаецца да кожнага кіраваньня пальца ў боце Беларуса. Калі ёй яшчэ які злы чалавек шапнець над вуха, што дэкалечы ёсць сьвядомы Беларус у вёсцы, дык яна зараэ рамушкі з шапак пад бараду і на ўсёх „парусах“ ляцяць шукаць таго „праступніка“. Тыдзень таму назад паліцыя таксама-ж на ўсіх парусах прыляцела ў вёску Шавянішкі, Браслаўскай вол. да Калтурэвіча, сябры Беларускага Сялянскага Саюзу. Прыляцелі і нічога не гаворачы, прынялася рабіць рэвізію. Перш-наперш, як толькі ўвайшлі ў хату, дык і хашліся білету Сял. Саюзу. Знайшоўшы білет, паліцыя вельмі ўзрадавалася, то-ж важны дакумэнт на доказ віны і праступнасьці.

Апрача білету не знашлі нічога. Білет усё-ж такі забралі, накрычалі, нагаласавалі і загадалі „праступніку“ на заўтра явіцца на пастарунак. Калтурэвіч на пастарунак не пашоў, меўся ісьці ў другі бок шукаць праўды, дык парадзіцца з калегамі сябрамі Сял. Саюзу. Але мусіць бліжэй давадам праступку зьявіўся білет Сял. Саюзу, бо на другі дзень паліцыя звярнула яго Калтурэвічу. Можна выняткава, на пастарунаку хтоколечы разумнейшы ёсць, дык і разабраўся лепей... Аднак-жа высокі стаж паліцэйскай адукацыі! Тагды паліцыя саўсім змягчала, перапрасіла; выявілася поўнасьцю, што рабілі з нявіннага чалавека „праступніка“.

Дык вась Сяляне-Беларусы не адступайце перад страшнай паліцыяй, а сьмела арганізуйцеся, бо толькі ў арганізацыі—сіла. Калі будзем арганізаванымі, дык ніякая злая сіла нас не пераможа.

Толькі арганізаванасьцю мы дамо адбой тым злым сілам, якія крыўдзяць нас і здзекаюцца над намі!

Кароль Цыбук.

Як жывзецца ў вёсцы Крынках.

(Стаўпецкі павет).

У вёсцы Крынках. Жудавіцкае гміны сялянам жывецца вельмі кепска, а чаму? Таму, што сяляне бедныя і вась беднасьць мучыць іх. Вёска Крынкі бедная ўсім і дроў няма, таму, што няма лесу і пашы няма, таму што зямлі мала, дык ці не за гэта, гэтая вёска вельмі багатая—панскімі падлізнікамі. Асабліва-ж адзначыліся з гэтае стады „слаўных“ два Іваны, адзін Га, а другі—Ку. Цераз іх прысутнасьць, дык і дыхнуць у вёсцы нельга. Усё, што толькі робіцца ў вёсцы, дык яны рапартуюць туды, куды належыцца. Калі хто назьбірае часам гнілога галля ў лес і прыняся на плечах, каб зварыць вячэру, або часам напасе ў кустарніках скаціну, дык аб гэтым ужо ведае пан Жароўскі, а пану гэтага толькі і трэба. На работу

да яго ніхто хадзіць ня хоча, бо ён ня плаціць, дык за правіннасьць прымусяць працаваць чалавека два-тры дні. І вась, нашы два Іваны, гэтыя—так сказаць—панскія вушы, хацелі яшчэ лепей падлізацца да пана... Яны згаварыліся спасьвіць панскую сенажаць, а пасьле сказаць на таго, на каго захочуць. Як задумалі так і зрабілі, але-ж не ўдалося, бо пан злавів іх самых пасучы. Дык чуваць, што нашы падлізнікі за ўсю сваю працу—страцілі панскую ласку і атрымалі сабачыя клічкі.

Янка Праўдзін.

3 вёснi Макашы.

(Нясвіскі павет).

Пан Вушкewіч, жонка якога служыць вучыцелькаю ў польскай школе, жыве вельмі лагодна з паліцыяй і адміністрацыяй, дык людзі ў гэтым прыяцельстве бачаць шпікоўства. Апрача таго пан Вушкewіч так неафіцыйна таргуе калёнiяльнымі спажывецкімі таварамі, а таксама і „wysokowymi“ напіткамі. А калі пыталіся ў гандляра, чаму няма вывескі, дык ён сказаў перад камандантам і войтам, што перад вас павешу, а тагды спраўлю вывеску. Усё гэта робіць уражаньне, што пан Вушкewіч і праўда—шпік. У той час, калі паліцыя прыстае да ўсякае драбноткі ў адносінах да сялянства і прапускае міма прадажу гарэлкі, дык iначай назваць гэтакую праўду нельга.

Пісаць аб гэтым змушае тое дрэннае зьявішча ў вёсцы, што дзякуючы гэтай вясковай крамцы, дзеці вучацца красьці. Крамка прыймае ад дзяцей усё: і яйкі і збожжа торбачку, за цацкі ды папярось... Горкі.

НАШАЯ ПОШТА.

К. Валасэвічу: Памылкова было надрукавана ў № 46 „С. Н.“ Валасэвіча. У адрэснай кніжцы запісана добра. У „Саху“ і „Biełaruskuju Krynicu“ падалі дакладны адрэс.

К. Паплаўскаму: Калі знойдзецца нехапаючыя нумары, то вышлем Вам.

Малапісьменнаму: Карэспандэнцыю Вашу пастараемся зьмясьціць. Матэрыял у куток сьмеху ня зусім адпаведны.

М. Трапезнікаву: Газэту пасылаем, чакаем на падпіску.

П. Палачаніну: Газэту пасылаем Вам ад 23-га чэрвеня.

Ант. Нікіцюку, Ст. Якубецкаму: Газэту пасылаем.

Са зборніка трыалетаў:

„Мудра прыгаворка — салодка і горка!“

* * *

Дзе сварка ў хаці гуляе,
шкада там усякай натуі:
Стуль згода барджэй уцякае,
дзе сварка ў хаці гуляе.

Аб ладзе ніхто там ня дбае:
ні бацька, ні дзеці, ні слугі, —
дзе сварка ў хаці гуляе,
шкада там усякай натуі.

(З кітайскага).

* * *

Мала варты кот такі, што ў адну глядзіць нару —
ня зірне на ўсе бакі, мала варты кот такі.
Іншы мышы, папукі ловіць з кожных нор ў пару. —
Мала варты кот такі, што ў адну глядзіць нару. —

Г. Леўчык.

КУТОК СЬМЕХУ.

Пры будове вастрогу.

Селянін да інжынера: Скажы панок, для каго гэта такую прыгожую хату будуюць?

Інжынер: Гэта для вашага брата.

Селянін: А дзе там, нам мужыкам жыць у такой хаце, няхай ужо Бог давадзе вам, панок, у ёй век пакончыць.

У шноле.

Вучыцель: Скажы мне Басак, як людзі ўзналі колькі верот у мінуту праятае гук?
Вучань: Пасадаілі чалавека з гадзіннікам у гармату і выстралілі, а чалавек пралацеўшы па наветры, аляцеў на зямлю, пабачыў на гадзіннік і даведаўся колькі ён ляцеў, толькі ён ляціць і гук.

НАВАГРАДЗКАЯ Беларуская 8-х кл. Гімназія

Прырода-матэматычнага Тыпу

(I, II і III кл. атрымалі няпоўныя правы панствовых гімназіяў).

Даводзіць да ведама грамадзянства, што прыймавыя экзамены вучняў на 1927 — 1928 школьны год у-ва ўсе клясы Гімназіі адбудуцца восеньню: ад 1-га да 10-га верасня.

Заявы аб дапушчэньні дзяцей да экзаменаў падаюць бацькі або апякуны.

Да заявы трэба далучыць:

1) Мэтрыку аб нараджэньні,

2) Пасьведчаньне доктара аб прышчэпавоспы.

3) Дакумэнтны аб папярэдняй адукацыі, калі паступаючы вучыўся ў якой школе.

Жадаючы паступіць у 8-ю клясу, або перавясціся з іншаў гімназіі у гэтую клясу, павінны звярнуцца з просьбаю „Do Kuratorium Okręgu Szkolnego Białostockiego w Białymstoku“ аб дазволе, далучыўшы да паданьня вышэй абазначаныя дакумэнтны.

Пры Гімназіі ад 8-га красавіка г. г. існуе на кошт ураду інтэрнат для хлапоў і дзяўчат наасобку, на наступных варунках:

Памешканьне, апал, сьвятло, жалезнае ложка, прыслуга і наагул ўся абстаноўка — бясплатна; пасьцель-жа і бялізна ўласная.

На ўтрыманьне бярэцца ў месяц:

1) 24 кг. жытняй мукі,

2) 4 кг. піпанічнай мукі,

3) 4 кг. круп,

4) 2 кг. сала,

5) 32 кг. бульбы.

Па жаданьню бацькоў, замест прадуктаў можа быць плата ў грашох, паводле каштоўнасьці гэтых прадуктаў.

Заняткі ў гімназіі пачнуцца 1-га верасня.

Дырэкцыя.

Фабрычны склад турбінаў,
машынаў і млынскіх каменяў

ФАБРЫКІ Г. КУЛІК У ЛЮБЛІНЕ

РЭПРЭЗЭНТАНТ ТЭХНІК

Ст. Стобэрскі і С-ка

Кантора і склад: Вільня, Міцкевіча 9.

Будова і перабудова машынаў. СПЭЦЫЯЛЬНЫЯ ТЭХНІЧНЫЯ ПАРАДЫ. Праекты, падлічэньні, пляны. Спецыяльныя ўладжэньні „Кашарняў“.

—o—

Заступніцтва фірмы БРАТЫ БЮГЛЕР
Узвіль (Швайцарыя)

МЛЫНСКІЯ МАШЫНЫ.

—o—

Заступніцтва фірмы інж. Г. КІНДТ, Радом

ВОДНЫЯ ТУРБІНЫ.

—o—

Машыны, што ёсць на складзе: ВАЛЬЦАВЫЯ ПАСТАВЫ АДЗІНОЧНЫЯ І ПАДВОЙНЫЯ, АЎТОМАТЫЧНЫЯ ПЭРЛЯКІ „MARS“, КАМЕНЬНІ ШТУЧНЫЯ І ФРАНЦУСКІЯ, МАШЫНЫ ДЛЯ АЧЫСТКІ ЗЯРНА, МАШЫНЫ ШМЭРГЛЕВЫЯ І ШЧОТКАВЫЯ, АСПІРАТОРЫ, АРФЫ „TRUIEURY“, ПЛАСКІЯ СІТЫ „PLANZICHTRY“ ВІСЯЧЫЯ І СТАЯЧЫЯ, МАШЫНЫ ГРЫЗІКОВЫЯ „REFORMY“.

—o—

Дастаўляем: ГАЗАВЫЯ І СПАЛІНОВЫЯ МАТОРЫ, ШВАЙЦАРСКУЮ СЕТКУ НА СІТКІ.

—o—

Фірма даець бясплатна ўсялякія парады ў справе будовы млыноў, уладжываньня грэбляў і інш.

Адрэс: Wilno, ul. Mickiewicza Nr. 9,
ST. STOBERSKI I S-KA.

СЯЛЯНЕ! Прысылайце падніску, падахвочвайце другіх прысылаць грошы і пашырайце „Сялянскую Ніву!“